



ഔഷി ഔത്രിക് രാജു



രണ്ടാം കേരള നിയമസഭ രണ്ട് മുഖ്യമന്ത്രിമാർ: പട്ടവും ശങ്കറും

രണ്ടാം കേരള നിയമസഭയിലേക്ക് 1960 ഫെബ്രുവരിയിൽ നടന്ന തിരഞ്ഞെടുപ്പിൽ കോൺഗ്രസ്സ് പി.എസ്.പി., മുസ്ലീം ലീഗും സഖ്യം ഭൂരിപക്ഷം നേടി. 1957 ൽ നടന്ന തിരഞ്ഞെടുപ്പിൽ അധികാരത്തിൽ വന്ന ഇന്ത്യൻ കമ്മ്യൂണിസ്റ്റ് പാർട്ടിയെ തറപറ്റിക്കാൻ രൂപം കൊണ്ട ശക്തമായ രാഷ്ട്രീയ സഖ്യം തന്നെയായിരുന്നു.

ഇത് 126 അംഗ നിയമസഭയിൽ 63 സീറ്റുകൾ നേടി കോൺഗ്രസ്സ് ഏറ്റവും വലിയ ഒരു കക്ഷിയായി. 80 സീറ്റുകളിലായിരുന്നു കോൺഗ്രസ്സ് മത്സരിച്ചത്.

33 സീറ്റുകളിൽ മത്സരിച്ച പി.എസ്.പി. 20 സീറ്റുകളും 12 സീറ്റുകളിൽ മത്സരിച്ച ഇന്ത്യൻ യൂണിയൻ മുസ്ലീം ലീഗ്

11 സീറ്റുകളും നേടി.

108 സീറ്റുകളിൽ മത്സരിച്ച് 26 സീറ്റുകൾ നേടിയ ഇന്ത്യൻ കമ്മ്യൂണിസ്റ്റ് പാർട്ടി പ്രതിപക്ഷത്തായി. ഇന്നത്തെ ബി.ജെ.പിയുടെ മാതൃസംഘടനയായിരുന്ന ഭാരതീയ ജനസംഘം മുൻ മണ്ഡലങ്ങളിൽ മത്സരിച്ചെങ്കിലും ഒരു സീറ്റിലും ജയിക്കാൻ

വിമോചന സമരത്തെത്തുടർന്ന് ഇ.എം.എസ് മന്ത്രസഭയെ പിരിച്ചുവിട്ടതിനുശേഷം 1960-ലാണ് രണ്ടാം കേരള നിയമസഭയിലേക്കുള്ള തിരഞ്ഞെടുപ്പ് നടന്നത്. കമ്മ്യൂണിസ്റ്റ് പാർട്ടിയെ തിരിച്ചുപിടിച്ചു കോൺഗ്രസ് - പി.എസ്.പി - മുസ്ലീം ലീഗ് സഖ്യം അധികാരത്തിൽ വന്നു. പട്ടം താണുപിള്ളയായിരുന്നു മുഖ്യമന്ത്രി. ആർ. ശങ്കർ ഉപമുഖ്യമന്ത്രിയും. പട്ടം പഞ്ചാബ് ഗവർണ്ണറായതിനെത്തുടർന്ന് ആർ. ശങ്കർ മുഖ്യമന്ത്രിയായി. എന്നാൽ കേരള കോൺഗ്രസ് രൂപംകൊണ്ടതോടെ സർക്കാരിനെതിരെ വന്ന അവിശ്വാസം പാസ്സാവുകയും ശങ്കർ രാജിവെച്ചുഴിയുകയും ചെയ്തു

കഴിഞ്ഞില്ല. അതേസമയം 61 മണ്ഡലങ്ങളിൽ മത്സരിച്ച കക്ഷിരഹിതരിൽ മൂന്ന് പേർ വിജയിച്ചു. അന്ന് നിയമസഭയിലേക്ക് ജയിച്ചു വന്ന രാഷ്ട്രീയ കക്ഷികളെല്ലാം ദേശീയ കക്ഷികളായിരുന്നു. പ്രാദേശിക കക്ഷികൾ അന്ന് രൂപംകൊണ്ടിരുന്നില്ല.

കോൺഗ്രസ്സായിരുന്നു ഏറ്റവും വലിയ ഒറ്റകക്ഷിയെങ്കിലും പി.എസ്.പിയിലെ സമുന്നതനേതാവായിരുന്ന പട്ടം താണുപിള്ളയാണ് മുഖ്യമന്ത്രിയായത്. കോൺഗ്രസ്സിലെ ആർ. ശങ്കർ ഉപമുഖ്യമന്ത്രിയുമായി. കമ്മ്യൂണിസ്റ്റ് പാർട്ടി നേതാവ് ഇ. എം. എസ് നമ്പൂതിരിപ്പാടായി



രുന്നു പ്രതിപക്ഷ നേതാവ്. മുഖ്യമന്ത്രി പട്ടം താണുപിള്ള നേരത്തെ തിരുവിതാംകൂറിലെ പ്രധാനമന്ത്രിയും തിരു-കൊച്ചി സംസ്ഥാനത്തെ മുഖ്യമന്ത്രിയുമായിരുന്നു. പത്തൊമ്പതാം നൂറ്റാണ്ടിൽ ജനിച്ച കേരളത്തിലെ ഏക മുഖ്യമന്ത്രിയാണ് പട്ടം.

ഉപമുഖ്യമന്ത്രിയായിരുന്ന ആർ. ശങ്കറാണ് ധനകാര്യ വകുപ്പിന്റെ ചുമതല വഹിച്ചിരുന്നത്. ആഭ്യന്തരം പി.ടി. ചാക്കോ, വ്യവസായം കെ.എ. ദാമോദരമേനോൻ, വിദ്യാഭ്യാസം പി.പി. ഉമ്മർകോയ, പൊതു മരാമത്ത് ഡി. ദാമോദരൻ പോറ്റി (പിന്നീട് നിയമസഭാ സ്പീക്കറായി), റവന്യൂ കെ. ചന്ദ്രശേഖരൻ നായർ കെ. ചന്ദ്രശേഖരൻ, ആരോഗ്യം, വൈദ്യുതി വി.കെ. വേലപ്പൻ (മന്ത്രിയായിരിക്കെ മരണമടഞ്ഞു), ഭക്ഷ്യം ഇ.പി. പൗലോസ്, തൊഴിൽ, ഗതാഗതം കെ.ടി.

അച്യുതൻ, ഹരിജനക്ഷേമം കെ. കുഞ്ഞമ്പു. അന്ന് നിയമസഭാംഗങ്ങളായിരുന്നവരിൽ പ്രമുഖർ പൊന്നൻ ശ്രീധർ (പി.എസ്.പി), പി. വിശ്വഭരൻ (പി.എസ്.പി), ഇ. പി. ഈപ്പൻ (പി.എസ്.പി), എം. അലിക്കുഞ്ഞ് ശാസ്ത്രി (പി.എസ്.പി), എ.എ. റഹീം (കോൺഗ്രസ്), സി.എം. സ്റ്റീഫൻ (കോൺഗ്രസ്), ബേബി ജോൺ (ആർ.എസ്.പി), പി.കെ. കുഞ്ഞ് (പി.എസ്.പി), ആർ. സുഗതൻ (സി.പി.ഐ), ആർ. ബാലകൃഷ്ണപിള്ള (കോൺഗ്രസ്), നബീസത്ത് ബീവി (കോൺഗ്രസ്), എം.പി. ഗോവിന്ദൻ നായർ (കോൺഗ്രസ്), കെ.എം. ജോർജ്ജ് (കോൺഗ്രസ്), ജോസഫ് ചാഴിക്കാടൻ (പി.എസ്.പി), അലക്സാണ്ടർ പറമ്പിത്തറ (കോൺഗ്രസ്), കെ.കെ. വിശ്വനാഥൻ (കോൺഗ്രസ്), കെ.സി. എബ്രഹാം (കോൺഗ്രസ്), ടി.കെ. രാമകൃഷ്ണൻ (സി.പി.ഐ), സി. അച്യുതമേനോൻ (സി.പി.ഐ), സി.എച്ച്. മുഹമ്മദ് കോയ (ലീഗ്), സീതി സാഹിബ് (ലീഗ്), അവൂക്കാദർ കുട്ടി (ലീഗ്), ലീലാ ദാമോദരമേനോൻ (കോൺഗ്രസ്), ഹമീദലി ഷംനാട് (ലീഗ്), എൻ.ഇ. ബലറാം (സി.പി.ഐ).

പട്ടം താണുപിള്ളയെ പഞ്ചാബ് ഗവർണ്ണറായി നിയമിച്ചതോടെ അദ്ദേഹം മുഖ്യമന്ത്രി സ്ഥാനം ഒഴിഞ്ഞു. പകരം ആർ. ശങ്കർ കോൺഗ്രസ്സിന്റെ പ്രഥമ മുഖ്യമന്ത്രിയായി രണ്ടു വർഷം ശങ്കർ മുഖ്യമന്ത്രിയായി തുടർന്നു. 1964 സെപ്റ്റംബറിൽ കോൺഗ്രസ്സിലെ വിമതന്മാർ അവിശ്വാസ പ്രമേയം കൊണ്ടുവന്ന് ശങ്കറെ പുറത്താക്കി. മന്ത്രി പി.ടി. ചാക്കോ രാജിവെയ്ക്കുകയും തുടർന്ന് മരണമടയുകയും ചെയ്തപ്പോൾ അദ്ദേഹത്തിന്റെ അനുയായികൾ എൻ.എസ്.എസ് മേധാവി മന്നത്ത് പത്മനാഭന്റെ അനുഗ്രഹാശിസ്സുകളോടെ കെ.എം. ജോർജിന്റെ നേതൃത്വത്തിൽ കേരള കോൺഗ്രസ്സിന് രൂപം നൽകിയതോടെയാണ് അവിശ്വാസ പ്രമേയം കൊണ്ടുവന്നത്. 15 എം.എൽ.എമാർ കേരള കോൺഗ്രസ്സിനൊപ്പം അണിനിരന്നു. 50ന് എതിരെ 73 വോട്ടുകളോടെ അവിശ്വാസം പാസ്സായി.